

सुख निवास सुखनि सदन धाम प्यारा।

पल पल करियां प्रणाम थी मां जीय जियारा॥

शील सिंधु साईं अमां रचियो आ सिक साणु।

शौक सां कनि सद्दिङ्गो जिते प्रिया प्रीतम पाण।

नितु नितु नई लीला जा थियनि अजबु निज़ारा॥

कथा कंत कथा सां जा भूमी रचाई।

कोने कोने में करुणा जी आ सरिता वहाई।

खिलणु खेदणु नचणु टपणु थियनि आनंद अपारा॥

सुखनिवासु साकेत सदन मिथिला खां आयो।

पंहिजे ब्रचनि जे विनोद लाइ निमि नाथ पठायो।

निज सहचरियुनि सां स्वामिनी कनि केल न्यारा॥

सभेई बृज जा रसिक संत जिते नितु अचनि।

साईं साहिब जै जै चई नीह सां नचनि।

उड़िया बाबा हरी बाबा जा थिया दरस दुलारा॥

स्वामी अखण्डानंद जंहिखे पंहिजो अंडणु था ज़ाणनि।

दिलि ठारण जी निजी जाइ सुख निवासु सुजाणनि।

श्री हितानंद भी हर्ष जी अची वहाइनि धारा॥

साई अमां साई अमां साई अमां गायां।

साई अमां साई अमां दम दम में ध्यायां।

रहां अखण्ड चरण छांव में अभिलाष अपारा॥

सनेह जी जोति जिते जानिब जागाई।

अविद्या जी ऊंदहि अठई पहर मिटाई।

सतिसंग जे सम्राट जा नितु गायूं जै कारा॥